

कोक स्टूडियो का लाइव कॉन्सर्ट, आईआईएम करेगा मेजबानी

रायपुर. राजधानी में पहली बार कोक स्टूडियो का लाइव कॉन्सर्ट होने जा रहा है. 28 जनवरी को होने वाले इस कार्यक्रम की मेजबानी इंडियन इंस्टीट्यूट ऑफ मैनेजमेंट (आईआईएम) करेगा. इस लाइव बैंड को देखने देशभर के छात्रों का जमावड़ा राजधानी में लगेगा. कोक स्टूडियो का लाइव कॉन्सर्ट आईआईएम की ओर से चल रहे तीन दिवसीय कार्यक्रम एक्विनॉक्स का हिस्सा है. पिछले कुछ वर्षों में एक्विनॉक्स प्रदेश के कॉलेजों का सबसे बड़ा इवेंट बन गया है. हर साल इस कार्यक्रम में शामिल होने के लिए देशभर के सैकड़ों कॉलेजों के छात्र राजधानी पहुंचते हैं. एक्विनॉक्स में सांस्कृतिक और व्यापारिक कार्यक्रमों की प्रस्तुति होती है.

क्या है कोक स्टूडियो

कोक स्टूडियो एक भारतीय टेलीविजन श्रृंखला है. जिसमें कलाकारों द्वारा लाइव स्टूडियो रिकॉर्डेड संगीत प्रस्तुत किया जाता है. कार्यक्रम के जरिए हिंदुस्तानी, हिप हॉप, रॉक और पॉप संगीत का तड़का लगने वाला है. कार्यक्रम के लीड कलाकार प्रसिद्ध रॉक बैंड लागोरी से होंगे. यह एक लोक-फ्यूजन रॉक बैंड है, जो बंगलुरु से प्रारंभ हुआ है. कोक स्टूडियो के बूम शंकर, 30-60-90 और मस्त कलंदर जैसे ट्रैक युवाओं के बीच खासे लोकप्रिय हैं.